



பொதுப்பணித்துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (11.01.2024) திருவண்ணாமலை மாவட்டம், தண்டராம்பட்டு வட்டம், சாத்தனூர் அணையின் பிக்கப் அணைக்கட்டில் இருந்து இடது மற்றும் வலது புற கால்வாயில் இருந்து பாசனத்திற்காக தண்ணீர் திறந்து வைத்தார். இந்திகழ்ச்சியில் மாவட்ட ஆட்சித் தலைவர் பா.முருகேஷ், திருவண்ணாமலை நாடாளுமன்ற உறுப்பினர் சி.என். அண்ணாதுரை, சட்டமன்ற உறுப்பினர்கள் மு.பெ.கிரி (செங்கம்), பெ.சு.தி.சுவண்ணன் (கலசபாக்கம்), செயற்பொறியாளர், நீர்வள துறை, (சு./பொ) மத்திய தென்பெண்ணையாறு இ.கிருஷ்ணகுமார், உள்ளாட்சி பிரதிநிதிகள் மற்றும் அரசு அலுவலர்கள் உடனிருந்தனர்.

தந்தை பெரியார் பல்கலைக் கழகத்தின் - முக்கியப் பதவிகளில் பிற்போக்காளர்களையும் ஐனநாயக விரோதிகளையும் ஆளுநர் ரவி அமர்த்தியுள்ளார்!

‘திக்கதிர்’ தலையாங்கத்தில் குற்றச்சாட்டு!

சென்னை, ஜன. 13 - தந்தை பெரியார் பெயரில் அமைந்துள்ள பல்கலைக் கழகத்தின் முக்கியமான பதவிகளில் ஐனநாயக விரோதிகளையும், பிற்போக்காளர்களையும் ஆளுநர் ஆர்.என்.ரவி அமர்த்தியுள்ளார். இது அரசியல் சட்ட விரோதம் என ‘திக்கதிர்’ நாளேடு 12.01.2024 அன்று தலையாங்கத்தில் குற்றம் சாட்டியுள்ளது.

அத் தலையாங்கத்தில் குறிப்பிடப்பட்டுள்ளதாவது: சேலம் பெரியார் பல்கலைக்கழக துணை வேந்தர் ஜெகநாதன் முறைகேடு மற்றும் வன்கொடுமை வழக்கில் காவல்துறையால் கைது செய்யப்பட்டவர்.

தனியார் நிறுவனமான பூட்டர் பவுண்டேஷன் மற்றும் பூட்டர் பார்ச் நிறுவனங்கள் வாயிலாக பயிற்சிக் கல்வி, பாடத்திட்டம் வழங்குவது தொடர்பாகப் பல தனியார் நிறுவனங்களுடன் புரிந்துணர்வு ஒப்பந்தம் செய்து, அதன் மூலம் முறைகேட்டில் ஈடுபடுவதாக அவர் மீது புகார்கள் நிறுவனத்தில் உள்ளன. இதுமட்டுமல்ல, பா.ஜ.க. ஆதரவு

தனக்கு இருப்பதால் பேராசிரியர்களை ஒருமையில் திட்டுவது, பட்டியலின பேராசிரியர்களை சாதி ரீதியாக அவமானப்படுத்துவது என அராஜகமாக நடந்துகொள்வது அவரது வழக்கம்.

பொதுவாக பல்கலைக் கழக துணைவேந்தர் நியமனங்களைப் பொறுத்தவரை மாநில அரசு ஒருவரைத் தேர்வுசெய்து அவரது பெயரை ஆளுநருக்கு பரிந்துரைக்கும். அந்த பெயருக்கு ஒப்புதல் வழங்குவது தான் ஆளுநரின் வேலை, ஆனால் எதிர்க்கட்சிகள் ஆளும் மாநிலங்களில் கூட்டாட்சித் தத்துவத்தை சற்றும் மதிக்காமல், மாநில அரசு பரிந்துரைக்கும் நபரது நியமனத்திற்கு ஒப்புதல் வழங்க மறுப்பது அல்லது தனக்கு வேண்டியவர்களை துணைவேந்தராக நியமித்து மாநில அரசுக்கு குண்டாச்சல் கொடுப்பது ஆளுநர்களின் வேலையாக மாற்றப் பட்டுள்ளது.

தந்தை பெரியார் பெயரில் அமைந்துள்ள பல்கலைக் கழகத்தின் முக்கியமான பதவிகளில் ஐனநாயக



விரோதிகளையும் பிற்போக்காளர்களையும் ஆளுநர் ரவி அமர்த்தியுள்ளார். அப்படிப்பட்ட ஒருவர் தான் ஜெகநாதன். அவர் மீதான குற்றச்சாட்டுகளுக்கு முகாந்திரம் உள்ளபொதிலும் அவரை ரிமாண்ட் செய்ய மறுத்து அவருக்கு சேலம் குற்றவியல் நீதிமன்ற நடுவர் இடைக் கால ஜாமீன் அளித்தது சட்டப்படி தவறு என்று மாநில அரசு சார்பில் வாதிடப்பட்டு வருகிறது.

வன்கொடுமைத் தடுப்பு சட்டத்தின்கீழ் துணை வேந்தர் மீது வழக்கு பதிவு செய்யப்பட்டுள்ளதால் சிறப்பு நீதிமன்றத்துக்கான அதிகாரத்தை குற்றவியல் நடுவர்

எப்படி எடுத்துக்கொண்டார் என்ற விவகாரம் உயர் நீதிமன்றத்தில் நிறுவையில் இருக்கிறது. இப்படிப்பட்ட நிலையில் கடுமையான குற்றச்சாட்டுக்கு உள்ளான நபரை ஆளுநர் சந்திப்பதும், அவருடன் பல்கலைக் கழக செயல்பாடுகள் தொடர்பாக ஆய்வுக் கூட்டம் நடத்துவதும் தமிழகம் இதுவரை கண்டபு ராத விசித்திரமாக உள்ளது.

ஆளுநர் ரவியின் இத்தகைய செயல், குற்றம் செய்வோருக்கு அடைக்கல் தருவது ஆகும். பெரியார் பல்கலைக் கழக துணைவேந்தருக்கு ‘எதையும் செய்யலாம் என்ற சமிக்ஞையை ஆளுநர் தந்துவிட்டுச் சென்றிருக்கிறார். ஆளுநர் போன்ற உயர்பதவியில் இருப்பவர்களின் இத்தகைய மோசமான செயல்பாடு இதோடு நிற்கப்போவதில்லை, நீதிமன்றத் திற்கும் தவறான வழிகாட்டுதல்களை தந்து விடும். இது அரசியல் சட்டவிரோதம்.

இவ்வாறு அத்தலையாங்கத்தில் குறிப்பிடப்பட்டுள்ளது.

நெல்லை மத்திய மாவட்ட தி.மு.க. சார்பில்

தமிழ்ப் புத்தாண்டு - தமிழர் திருநாள் சமத்துவப் பொங்கல் விழா!

மாவட்டப் பொறுப்பாளர் டி.பி.எம்.மைதீன்கான் அறிக்கை!

நெல்லை, ஜன.13- நெல்லை மத்திய மாவட்ட தி.மு.க. சார்பில் இன்று (13-ஆம் தேதி சனிக்கிழமை) காலை 11 மணியளவில் முத்தமிழ் அறிஞர் கலைஞர் அவர்களால் அறிவிக்கப்பட்ட தமிழ் புத்தாண்டு மற்றும் தமிழர் திருநாளாம் தைப்பொங்கல் திருநாளை முன்னிட்டு நெல்லை மத்திய மாவட்டக் கழகத்தில் சமத்துவப் பொங்கல் விழா கொண்டாடப்படுகிறது. என நெல்லை மத்திய மாவட்டப் பொறுப்பாளர் டி.பி.எம். மைதீன்கான் தெரிவித்துள்ளார்.

இது தொடர்பாக அவர் அறிக்கையில் தெரிவித்திருப்பதாவது,

இவ்விழாவில் மத நல்லிணக்கத்தை போற்றி காகும் வகையில் சமத்துவத்தையும், சகோதரத்துவத்தையும், இந்து, முஸ்லிம், கிறிஸ்தவ பெரியோர்கள் கலந்து கொள்ளும் வகையில் கொண்டாடப்படுகின்ற இவ்விழா நெல்லை நாடாளுமன்ற உறுப்பினர் சா.ஞானதிரவியம் தலைமையிலும், ஸ்ரீலக்ஷ்மி புத்தாட்

மானந்த சரஸ்வதி சுவாமி கள் மற்றும் கத்தோலிக்க திருச்சபையின் பங்குதந்தை பேராயர்கள், சி.எஸ்.ஐ. திருச்சபையின் குறுவாணர்கள் ஆகியோர் முன்னிலையில் சமத்துவப் பொங்கல் நடைபெறு உள்ளது.

மேலும் பொங்கல் திருநாளை முன்னிட்டு மத்திய மாவட்ட தி.மு.க. அலுவலகம் வண்ண விளக்குகளால் அலங்கரிக்கப்பட்டுள்ளது. இவ்விழாவில் அனைவருக்கும் (நான்) நன்றி கூற உள் ளேன். எனவே முன்னாள் இந்தநாள் சட்டமன்ற, நாடா

ளுமன்ற உறுப்பினர்கள், மத்திய மாவட்டத்திற்கு உட்பட்ட மாநிலம், மாவட்டம், மாநகர, பகுதி, ஒன்றிய, பேரூர், வட்டக் கழகச் செயலாளர்கள், நிர்வாகிகள், கழக சார்பு அணியின் நிர்வாகிகள், உள்ளாட்சி மன்ற பிரதிநிதிகள், கழகத் தோழர்கள், தமிழ் ஆர்வலர்கள், கழக மூத்த முன்னோடிகள் அனைவரும் திரளாக கலந்து கொண்டு சமத்துவப் பொங்கலை சிறப்பித்திட வேண்டும்.

இவ்வாறு அவர் அறிவித்

மாநகர துணைச் செயலாளர் அப்துல் கையூம் தலைமையில்

நெல்லை மாநகர தி.மு.க. பகுதிச் செயலாளர்கள் கூட்டம்!

மாநகரச் செயலாளர் சு.சுப்பிரமணியன் ஆலோசனை வழங்கினார்!

நெல்லை, ஜன.13- நெல்லை மாநகர தி.மு.க. பகுதி செயலாளர்கள் ஆலோசனைக் கூட்டம் மாநகர கழக அலுவலகத்தில் மாநகர துணை செயலாளர் அப்துல் கையூம் தலைமையில் நடைபெற்றது. இந்திகழ்வில் மாநகர செயலாளர் சு.சுப்பிரமணியன் பங்கேற்று ஆலோசனைகளை வழங்கினார்.

இது தொடர்பாக மாநகர செயலாளர் சுப்பிரமணியன் தெரிவித்திருப்பதாவது, நெல்லை மாநகர தி.மு.க. அலுவலகத்தில்

பகுதி செயலாளர்கள் ஆலோசனைக் கூட்டம் நடைபெற்றது. இந்திகழ்வில் பகுதி செயலாளர்கள் நமச்சிவாயம் (நெல்லை) அண்டன் செல்வ துரை (பாளை) தச்சை பகுதி துணைச் செயலாளர் ஸ்டார் முருகன் மாநகர பிரதிநிதி சிவசுப்பிரமணியன் ஆகியோர் கலந்து கொண்டனர்.

இந்தக் கூட்டத்தில் வருகின்ற நாடாளுமன்றத் தேர்தலை எதிர்கொள்ளும் வகையில் நெல்லை மாநகரத்திற்கு உட்பட்ட 4 பகுதிகளிலும் உள்ள 55 வார்டுக

ளிலும், 7 வாக்கு சாவடி களுக்கு 1 நபர் வீதம் 65 நபர்கள் வாக்குச்சாவடி தேர்தல் பணி ஒருங்கிணைப்பாளர்கள் 421 வாக்குச்சாவடிகளுக்கு நியமிப்பதாக ஒரு மனதாக முடிவு செய்யப் பட்டுள்ளது.

மேலும் மாநகர பகுதி, வட்டக் கழக நிர்வாகிகள், மாநகர பணி அறிந்த கழக சொந்தங்களாகவும் இருக்கலாம் என்று தலைமைக் கழகம் அறிவித்துள்ளது. மேலும் வாக்குச்சாவடி

தேர்தல் பணி ஒருங்கிணைப்பாளராக நியமிக்கப் படுபவர் அவரின் வாக்குச் சாவடி எல்லைக்குள் வசிப்பவராக இருத்தல் வேண்டும் என்று தலைமைக் கழகம் அறிவுறுத்திய நாட்களில் வாக்குச்சாவடி தேர்வு பணி ஒருங்கிணைப்பாளர்களை தேர்வு செய்து தேர்தல் பணி ஒருங்கிணைப்பாளருக்கான பூர்த்தி செய்த படிவங்களை இன்று (13 ஆம் தேதி) மாலை 5 மணிக்குள் ஒப்படைக்க வேண்டும்.

இவ்வாறு அவர் தெரிவித்



கூட்டுறவுத்துறை அமைச்சர் கே.ஆர்.பெரியசுடுப்பன் மற்றும் மீன்வளம் மீன்வள நலத்துறை மற்றும் கால்நடைப் பராமரிப்புத்துறை அமைச்சர் அனீதா ஆர்.பாரதா கிருஷ்ணன் ஆகியோர் நேற்று முன்தினம் (11.01.2024) சிவங்கை மாவட்டம், காரைக்குடி வட்டத்திற்குட்பட்ட செட்டிநாடு கால்நடைப்பண்ணையின் செயல்பாடுகள் குறித்து, ஆய்வு மேற்கொண்டனர். உடன் மாவட்ட ஆட்சித்தலைவர் திருமதி ஆஷா அஜித், கால்நடை பராமரிப்புத்துறை மண்டல இணை இயக்குநர் மரு.இரா.கார்த்திகேயன் மற்றும் செட்டிநாடு கால்நடைப்பண்ணை துணை இயக்குநர் மரு.வே.சு.ராசுவன், கால்நடை உதவி மருத்துவர்கள், விவசாய மேலாளர் மற்றும் அலுவலக பணியாளர்கள் உட்பட துறை சார்ந்த அலுவலர்கள் பலர் உடனிருந்தனர்.

50 ஆயிரம் ஏக்கர் நிலம் பயனடையும்

சாத்தனூர் அணை 100 நாட்களுக்குத் திறப்பு!

அமைச்சர் எ.வ.வேலு பங்கேற்று திறந்து வைத்தார்!

திருவண்ணாமலை, ஜன. 13- திருவண்ணாமலை மாவட்டம், சாத்தனூர் அணையின் பிக்கப் அணைக்கட்டில் இடது மற்றும் வலது புற கால்வாய்களில் பொதுப் பணித்துறை, நெடுஞ்சாலைகள் துறை அமைச்சர் உயர் எ.வ.வேலு தண்ணீர் திறந்து வைத்தார். உடன் மாவட்ட ஆட்சித்தலைவர் பா.முருகேஷ், நாடாளுமன்ற உறுப்பினர் சி.என். அண்ணாதுரை, சட்டமன்ற உறுப்பினர்கள் மு.பெ.கிரி (செங்கம்), பெ.சு.தி.சுவண்ணன், (கலசபாக்கம்) ஆகியோர் கலந்து கொண்டனர்.

தொடர்ந்து அமைச்சர் எ.வ.வேலு செய்தியாளர் சந்திப்பில் தெரிவித்ததாவது: திருவண்ணாமலை மாவட்டம், தண்டராம்பட்டு வட்டத்தில் அமைந்துள்ள சாத்தனூர் அணையின் முழு நீர் மட்டம் 119.00 அடி, சாத்தனூர் நீர்த்தேக்கத்தின் முழு கொள்ளளவு 7321 மி.க.அடியாகும். நேற்று முன்தினம் காலை 8.00 மணி அளவில் சாத்தனூர் அணையின் நீர் மட்டம் 118.00 அடி, கொள்ளளவு 7097 மி.க.அடி முதலமைச்சர் அவர்களின் ஆணைக்கிணங்க சாத்தனூர் அணையின் பிக்கப்

அணைக்கட்டிலிருந்து சாத்தனூர் இடதுபுறக் கால்வாயில் வினாடிக்கு 330 கன அடி நீரும் வலதுபுறக் கால்வாயில் வினாடிக்கு 200 கன அடி நீரும் நேற்று முன்தினம் ஜனவரி 11, 2024 முதல் ஏப்ரல் 20, 2024 வரை 100 நாட்களுக்கு நீர் திறந்து விடப்படுகிறது.

மேலும், 2024 ஆம் ஆண்டில் அணையின் நீர் இருப்பு மற்றும் உத்தேச நீர் பகிர்மான விவரம் சாத்தனூர் அணையில் தற்போது 7097 மி.க.அடி தண்ணீர் தேக்கி வைக்கப்பட்டுள்ளது. அடிப்படையிலான குடிநீர் திட்டங்களுக்கு வழங்க வேண்டிய நீர் அளவு, மண் தூர்வினால் ஏற்பட்டுள்ள கொள்ளளவு இழப்பு மற்றும் நீர் ஆவியாதல் மூலம் ஏற்படும் இழப்பும் சேர்ந்து 1291.00 மி.க.அடி தண்ணீர் தேவை. ஆகவே அணையின் மீதம் உள்ள பாசனம் நீர் இருப்பு 5795.00 மி.க.அடியாகும்.

சாத்தனூர் அணை பாசன நிலங்கள் 45 ஆயிரம் ஏக்கருக்கு இடது புறக் கால்வாயில் வினாடிக்கு 330 கன அடியும் மற்றும் வலது புறக் கால்வாய்களில் வினாடிக்கு 200 கன அடியும் முறையே என மொத்தம் 530 கன அடி வீதம் ஜனவரி 11, 2024 முதல் ஏப்ரல் 20, 2024 வரையிலான 100 நாட்களுக்கு தொடர்ச்சியாக தண்ணீரை

வழங்குவதற்கும், திருக்கோவிலூர் அணைக்கட்டு பழைய ஆயக்கட்டு 5000 ஏக்கருக்கு இரண்டாம் போக சாகுபடிக்கு 1200 மில்லியன் கன அடி நீரினை நீர் பங்கீடு விதியின்படி ஏப்ரல் 30க்குள் விவசாயிகளின் கோரிக்கையின்படி மூன்று தவணைகளில் சாத்தனூர் அணையிலிருந்து தண்ணீர் திறந்துவிடப்படும்.

மேலும், திருக்கோவிலூர் பழைய ஆயக்கட்டு பகுதிகளுக்கு விவசாயிகளின் கோரிக்கையின்படி மூன்று தவணைகளாக தண்ணீர் திறந்துவிடப்படும்.

திருவண்ணாமலை மாவட்டத்தில் உள்ள 46 கிராமங்கள், கள்ளக்குறிச்சி மாவட்டத்தில் உள்ள 58 கிராமங்கள் மற்றும் விழுப்புரம் மாவட்டத்தில் உள்ள 15 கிராமங்களில் உள்ள மொத்தம் 50 ஆயிரம் ஏக்கர் விவசாய நிலங்கள் பயனடையும்.

பாசன நீரை சிக்கனமாகவும், துறை பணியாளர்களின் அறிவுரைப்படியும் சிறந்த முறையில் பயன்படுத்தி நல்ல விளைச்சல் பெற எல்லாவகையிலும் ஒத்த துழைக்குமாறு பாசன ஆயக்கட்டுதாரர்கள் கேட்டுக் கொள்ளப்படுகிறார்கள். அறிவிக்கப்பட்ட தேதிக்கு மேலும் எக்கார

ணைக்கட்டு மாவட்டம் பாசனத்திற்கு தண்ணீர் வழங்கும் தேதியை நீட்டிக்கப்பட மாட்டாது.

தற்போது, திறந்துவிடப்படும் நீரானது ஜனவரி 11, 2024 முதல் 25 நாட்களுக்கு கடைமடை பகுதிகளுக்கு மட்டும் முன்னுரிமை அளித்து நீர் வழங்கப்படும். எனவே, விவசாயிகள் இந்த நீரை சிக்கனமாக பயன்படுத்தி பயனடையுமாறு கேட்டுக் கொள்ளப்படுகிறது.

இவ்வாறு அவர் தெரிவித்தார். இந்திகழ்ச்சியில் நீர் பகிர்மான முறைப்படுத்தும் பொறுஞர் டி.கிருஷ்ணகுமார், மாவட்ட வருவாய் அலுவலர் மரு.மு.பிரியதர்ஷினி, திருவண்ணாமலை வருவாய் கோட்டாட்சியத் திருமதி. மந்தாகினி, உதவி செயற்பொறியாளர் ஆர். சிவக்குமார், சாத்தனூர் அணை உதவிப்பொறியாளர் பிராஜேஷ், சாத்தனூர் அணை (சு./பொ) மற்றும் தென்முடியலூர் உதவிப்பொறியாளர் கே. மதுசூதனன், தண்டராம்பட்டு ஒன்றியக் குழு தலைவர் திருமதி. பரிமளா கலையரசன், வானாபுரம் உள்ளாட்சி பிரதிநிதிகள் மற்றும் அரசு அலுவலர்கள் கலந்து கொண்டனர்.

வேலூர் மாவட்டத்தில் - இன்று

தகவல் தொழில்நுட்ப அணி பயிற்சி வகுப்பு!

மாவட்டச் செயலாளர் ஏ.பி.நந்தகுமார் எம்.எல்.ஏ. அறிவிப்பு

வேலூர், ஜன.13- வேலூர் மாவட்ட தி.மு.க. சார்பில் தலைமைக் கழகம் அறிவித்துள்ள கழக தகவல் தொழில்நுட்ப அணி முன்னெடுப்பில் இன்று (13.01.2024 - சனிக்கிழமை) காலை 9 மணி அளவில் வேலூர் மாவட்டச் செயலாளரும், அணைக்கட்டு சட்டப் பேரவை உறுப்பினருமான எடுத்து தலைமையில் வேலூர் மாவட்ட தி.மு.க. அலுவலகத்தில் சமூக ஊடகங்களுக்கு களப் பயிற்சி வகுப்பு நடைபெற உள்ளது.



இக்கூட்டத்தில் கலந்து கொள்ள வேண்டிய அணிகளின் விவரங்கள் பின்வருமாறு:-

இளைஞர் அணி, மாணவர் அணி, மகளிர் அணி, இலக்கிய அணி, தொண்டர்

அணி, விவசாய அணி, விவசாயத் தொழிலாளர் அணி, ஆதிதிராவிடர் அணி, வழக்கறிஞர் அணி, கலை இலக்கிய பகுத்தறிவுப் பேரவை, மீனவர் அணி, நெசவாளர் அணி, பொறியாளர் அணி, மருத்துவ அணி, சிறுபான்மையினர் நல உரிமைப் பிரிவு வர்த்தகர் அணி, மகளிர் தொண்டர் அணி, தகவல் தொழில்நுட்ப அணி, சுற்றுச்சூழல் அணி, அமைப்புசாரா ஓட்டுனர் அணி, விளையாட்டு மேம்பாட்டு அணி, அயலக அணி.

இவ்வாறு வேலூர் மாவட்டச் செயலாளரும், அணைக்கட்டு சட்டப்பேரவை உறுப்பினருமான ஏ.பி.நந்தகுமார் தனது அறிக்கையில் வாயிலாக தெரிவித்துள்ளார்.

திண்டுக்கல்லுக்கு

பொங்கல் திருநாளை முன்னிட்டு 150 சிறப்புப் பேருந்துகள் இயக்கம்!

திண்டுக்கல், ஜன. 13- பொங்கல் பண்டிகையின் எண்ணிக்கை நாளுக்கு நாள் அதிகரித்து சென்னையிலிருந்து திண்டுக்கல், தேனி, பழநி ஆகிய பகுதிகளுக்கு பயணிகள் செல்வதற்கு 150 சிறப்பு பேருந்துகளும் மீண்டும் சொந்த ஊரிலிருந்து சென்னை செல்வதற்கு 150 சிறப்பு பேருந்துகளும் இயக்கப்பட உள்ளன.

மேலும் திருப்பூர் 50, கோவை 75, திருச்சி 30 மற்றும் இதர ஊர்களுக்கு 50 பேருந்துகளும் மற்றும் கூட்டத்தேவைக்கேற்ப கூடுதல் பேருந்துகள் இயக்கப்பட உள்ளன. திண்டுக்கல், பழனி, திருச்சி, மதுரை ஆகிய இடங்களுக்கு அவற்றினைச் சார்ந்த பகுதிகளிலிருந்தும் சபரிம

லைக்குச் செல்லும் பக்தர்களின் எண்ணிக்கை நாளுக்கு நாள் அதிகரித்து வருவதை முன்னிட்டு இப்போக்குவரத்துக் கழகத்தின் மூலம் மேற்கண்ட ஊர்களில் இருந்து குமரிக்கு 100 சிறப்புப் பேருந்துகள்

இயக்கப்பட உள்ளன. இச்செய்தினை தமிழ்நாடு அரசு போக்குவரத்துக்கழகம் (மதுரை) விமரிசை, திண்டுக்கல் மண்டல பொது மேலாளர் தெரிவித்துள்ளார்.



திருப்பத்தூர் மாவட்ட ஆட்சியர் அலுவலக வளாகத்தில் தமிழ்நாடு நகர்ப்புற வாய்விட மேம்பாட்டு வாரியம் வேலூர் கோட்ட அலுவலகத்தின் வாயிலாக திருப்பத்தூர் ஒன்றியத்திற்குட்பட்ட 15 கிராமப்பகுதிகளைச் சார்ந்த 63 பயனாளிகளுக்கு வீடு கட்டிக்கொள்வதற்கான ஆணைகளை மாவட்ட ஆட்சித்தலைவர் தெ.பாஸ்கரபண்ணயன், திருப்பத்தூர் சட்டமன்ற உறுப்பினர் அ.நல்லதம்பி முன்னிலையில் வழங்கப்பட்டது. உடன் மாவட்ட வருவாய் அலுவலர் திருமதி.இ.வள்ளதி, செயற்பொறியாளர் செந்தில்குமார், உள்ளாட்சிப் பிரதிநிதிகள் மற்றும் சம்பந்தப்பட்ட துறை அலுவலர்கள் உள்ளனர்.